



മന്ത്രിസഭ

തിരഞ്ഞെടുപ്പ് നടത്തിപ്പ് : വിദേശ രാജ്യങ്ങളും അന്താരാഷ്ട്ര ഏജൻസികളുമായി തിരഞ്ഞെടുപ്പ് കമ്മീഷൻ ധാരണാപത്രം ഒപ്പിടും

Posted On: 30 AUG 2017 7:45PM by PIB Thiruvananthapuram

തിരഞ്ഞെടുപ്പ് നടത്തിപ്പും ചുമതലയും സംബന്ധിച്ച കാര്യങ്ങളിൽ സഹകരിക്കുന്നതിന് മറ്റ് രാജ്യങ്ങളുടെ തിരഞ്ഞെടുപ്പ് കൈകാര്യം ചെയ്യൽ സ്ഥാപനങ്ങളുമായും, അന്താരാഷ്ട്ര ഏജൻസികളുമായും ധാരണാപത്രത്തിൽ ഒപ്പുവെക്കുന്നതിനുള്ള കേന്ദ്ര തിരഞ്ഞെടുപ്പ് കമ്മീഷന്റെ നിർദ്ദേശത്തിന് പ്രധാനമന്ത്രി ശ്രീ. നരേന്ദ്ര മോദിയുടെ അദ്ധ്യക്ഷതയിൽ ചേർന്ന കേന്ദ്ര മന്ത്രിസഭാ യോഗം അംഗീകാരം നൽകി.

താഴെപ്പറയുന്ന തിരഞ്ഞെടുപ്പ് കമ്മീഷനുകളുമായിട്ടാവും ധാരണാപത്രത്തിൽ ഒപ്പുവെക്കുക:

1. ഇക്കാഡോർ ദേശീയ ഇലക്ടറൽ സമിതി
2. അലബേനിയ കേന്ദ്ര തിരഞ്ഞെടുപ്പ് കമ്മീഷൻ
3. ഭൂട്ടാൻ തിരഞ്ഞെടുപ്പ് കമ്മീഷൻ
4. അഫ്ഗാനിസ്ഥാനിലെ സ്വതന്ത്ര തിരഞ്ഞെടുപ്പ് കമ്മീഷൻ
5. ഗ്യൂനിയയിലെ ദേശീയസ്വതന്ത്ര തിരഞ്ഞെടുപ്പ് കമ്മീഷൻ
6. മ്യാന്മാറിലെ യൂണിയൻ തിരഞ്ഞെടുപ്പ് കമ്മീഷൻ
7. ഇന്ത്യ ഇന്റർനാഷണൽ ഡെമോക്രസി ആന്റ് ഇലക്ഷൻ മാനേജ്മെന്റ് (ഐ.ഐ.ഐ.ഡി.ഇ.എം), ഇന്റർനാഷണൽ ഇൻസ്റ്റിറ്റ്യൂട്ട് ഫോർ ഡെമോക്രസി ആന്റ് ഇലക്ടറൽ അസിസ്റ്റൻസ് (ഐ.ഐ.ഡി.ഇ.എ)

തിരഞ്ഞെടുപ്പ് പ്രക്രിയയുടെ സംഘടനപരവും സാങ്കേതികവുമായ രംഗത്തെ അറിവും, പരിചയവും കൈമാറുന്നതിലെ സഹകരണം പരിപോഷിപ്പിക്കാൻ ലക്ഷ്യമിട്ടുള്ളവയാണ് ധാരണാപത്രത്തിലെ വകുപ്പുകള്. ഇതിന് പുറമെ സ്ഥാപനങ്ങള് ശക്തിപ്പെടുത്തല്, ശേഷി നിർമ്മാണം, ജീവനക്കാർക്കുള്ള പരിശീലനം സ്ഥിരമായ കൂടിയാലോചനകള് തുടങ്ങിയവയും ഇതില്പ്പെടും.

തിരഞ്ഞെടുപ്പ് കൈകാര്യം ചെയ്യുന്ന സ്ഥാപനങ്ങള് തമ്മിലുള്ള ഉഭയകക്ഷി സഹകരണം സാങ്കേതിക സഹായം, ശേഷി വർദ്ധന തുടങ്ങിയവയും ധാരണാപത്രം പരിപോഷിപ്പിക്കും.

പശ്ചാത്തലം

തിരഞ്ഞെടുപ്പ് വിഷയങ്ങളിലും തിരഞ്ഞെടുപ്പ് പ്രക്രിയകളിലുമുള്ള സഹകരണം പരിപോഷിപ്പിക്കുന്നതിന് വിവിധ രാജ്യങ്ങളുമായും ഏജൻസികളുമായും തിരഞ്ഞെടുപ്പ് കമ്മീഷൻ ധാരണാപത്രങ്ങള് ഒപ്പുവെക്കുന്നു. ഇന്ത്യയിലെ ഭരണഘടനാ സ്ഥാപനമായ തിരഞ്ഞെടുപ്പ് കമ്മീഷനാണ് ലോകത്തെ തന്നെ ഏറ്റവും വലിയ തിരഞ്ഞെടുപ്പ് നിർവ്വഹണം കൈകാര്യം ചെയ്യുന്നത്. വ്യത്യസ്ത സാമൂഹ്യ, രാഷ്ട്രീയ, സാമ്പത്തിക പശ്ചാത്തലമുള്ള 85 കോടി സമ്മതിദായകരുള്ള ഒരു രാജ്യത്ത് സ്വതന്ത്രവും നീതി പുര്വ്വകവുമായ തിരഞ്ഞെടുപ്പ് ഉറപ്പാക്കേണ്ട ചുമതല തിരഞ്ഞെടുപ്പ് കമ്മീഷനാണ്. രാഷ്ട്രീയ കാര്യങ്ങളില് അടുത്ത കാലത്ത് ജനങ്ങളുടെ വർദ്ധിച്ച പങ്കാളിത്തം ഉറപ്പ് വരുത്താൻ തിരഞ്ഞെടുപ്പ് കമ്മീഷന്റെ പ്രവർത്തനം മൂലം കഴിഞ്ഞിട്ടുണ്ട്. ലോകത്തെ ഏറ്റവും വലിയ ജനാധിപത്യ രാജ്യമാണ് ഇന്ത്യയെന്ന് കരുതപ്പെടുന്നു. ഇന്ത്യയിലെ ജനാധിപത്യത്തിന്റെ വിജയം ലോകത്തെമ്പാടുമുള്ള രാഷ്ട്രീയ സംവിധാനങ്ങളുടെയും ശ്രദ്ധ ആകർഷിച്ചിട്ടുണ്ട്.

(Release ID: 1501269) Visitor Counter : 4

This link will take you to a webpage outside this websiteinteractive page. Click OK to continue.Click Cancel to stop : www.pib.nic.in

